



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 501

Il-Ħamis, 4 ta' April, 2019

Il-Kunsill Lokali Ta' Kerċem iltqa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Frankie Attard – Kunsillier
Joseph Grech – Kunsillier

ASSENTI b'APOLOGĠJA (Skont Ordni Permanenti 14A (3)):

David Mizzi – Kunsillier
Sarah Xiberras – Ambaxxatur Lokali taż-Żgħażaġħ

ASSENTI:

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqgħa.

501.1 Qari tal-ittri ta' apologiji

501.1.1 Is-Sur David Mizzi talab li jiġi skużat minħabba li ġie nieqes n-nannu tiegħu. Il-Kunsill ma sabx oġġezzjoni u għadda l-kondoljanzi lis-Sur Mizzi u l-familja tiegħu.

501.1.2 L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistgħax tattendi aktar għal-laqqgħat tal-Kunsill Lokali u d-Dipartiment għal Gvern Lokali informa lill-Kunsill sabiex iniżżilha bħala 'Assenti b'Apologija'. Il-Kunsill jaqbel ma' dan.

501.2 Kunsiderazzjoni u Approvazzjoni tal-Minuti

Inqraw il-minuti tal-laqqgħa preċedenti. Il-minuti ġew approvati u ffirmati mis-Sindku u mis-Segretarju Eżekuttiv.

501.3 Komunikazzjoni mis-Sindku

501.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika. Dwar Ċirkulari nru 5/2019 – Rebbiegħa fil-Komunita', Xettel b'ilwien in-natura – is-Sindku spjega illi applikajna għal din l-iskema sabiex ingibu xtieli għal Pjazza Santa Luċija, fuq il-Lunzjata u fi Pjazza Salvatore Busuttil.

501.3.2 Irċevejna konferma illi bbenefikajna minn Eur2,499 għall-iskema tal-isports.

501.3.3 Il-Perit tal-Kunsill ipprepara l-BOQs ta' Triq Qasam San Pawl u Triq ta' Doti u bghatnihom lill-Ministeru għal Għawdex sabiex jiġu kkunsidrati għall-fondi.

501.3.4 Is-Sindku spjega illi ltaqa' l-bord tal-Planning Authority nhar is-26 ta' Marzu 2019 dwar il-kamra tan-nar. Għalissa giet sospiża d-deċiżjoni sakemm l-applikant iressaq ir-rapport tal-Explosives Committee.

501.3.5 Dwar it-traffic management ta' bejn Triq Santa Lucija, Triq Qasam San Pawl u Triq l-Avukat A Calleja, il-Kunsill informa lil TM sabiex tmexxi bl-aħħar pjanta li farget minn TM hekk kif kien iddeċieda l-Kunsill fl-aħħar laqqgħa.

501.3.6 Waslet korrispondenza mingħand l-AKL dwar il-qbid tal-ħamiem. Is-Sindku spjega li għandna problema bil-ħamiem fi Triq it-Torri pero' rridu naraw issa l-AKL x'parir se ttina.

501.3.7 Is-Sindku spjega illi applikajna ma' l-ERA sabiex jinżabru xi sigar tal-ħarrub fi Triq Petri peress li kibru ħafna 'l barra u qegħdin ta' nkonvenjent.

501.3.8 Is-Sindku qal li Triq Wenzu Mintoff ingħatat it-tarmak u issa fadlilha biss l-aħħar kisja.

501.4 **Ħatra ta’ Bord ta’ Aġġudikazzjoni – Offerta għal resurfacing ta’ Triq il-Ġojjin u parti minn Triq is-Summien**

Il-Kunsill iddeċieda illi l-bord ta’ aġġudikazzjoni għal din l-offerta għandu jkun kif ġej: Chairman - William Sultana, Membri – Accountant Daniel Galea, Dr Joshua Grech, Perit Gordon Vella, Segretarja – Marianne Sagona.

501.5 **Servizz ta’ cleaner għall-uffiċju tal-Kunsill**

Is-Sindku qal li l-cleaner tal-Kunsill li kellna ma tistgħax tiġi aktar u hemm il-bżonn li nsibu servizz ieħor. Sar qbil li nfittxu lil xi hadd.

501.6 **Rimi ta’ photocopier antika tal-Kunsill**

Il-Kunsill qabel li l-photocopier l-antika li ma kienetx għadna taħdem u ilha ma taħdem erba’ snin għandha tintrema.

501.7 **Kuntratt ta’ Servizz ta’ JCB**

Peress li l-kuntratt ta’ servizz ta’ JCB ser jiskadi f’Lulju li ġej, il-Kunsill qabel li toħroġ offerta ġdida.

501.8 **Applikazzjoni Symphony of Lights 2019**

Is-Sindku qal li peress li l-Kumitati Amministrattivi jidher li ser jinqatgħu, għalkemm għadha mhix deċiża, il-Kunsill Lokali applika xorta waħda għall-fondi ta’ din l-attività mill-Ministeru għal Għawdex.

501.9 **Ilmenti u Suggerimenti**

501.9.1 Is-Sur Paul Mizzi ġibed l-attenzjoni li peress li Triq il-Gamiehem għadha b’kisja waħda, hemm bżonn li tingħata t-tieni kisja għax ser tiġ fil-baxx. Is-Sindku wieġeb li diġa qed jaħseb dwarha sabiex tingħata t-tieni kisja u zied jgħid li anke d-drenagg ta’ din l-istess triq irid jitwal, pero’ ser naraw għaliha ‘l quddiem peress li rridu naraw minn fejn ser ingibu l-fondi.

501.9.2 Is-Sur Paul Mizzi staqsa dwar meta ser titlesta t-triq tal-Għadira peress li nhar it-28 ta’ April hemm il-fiera. Is-Sindku spjega illi din it-triq suppost għandha titlesta sal-aħħar ta’ April u fil-fatt lill-kuntrattur diġa’ żammejnih responsabbli jekk kemm-il darba jintilfu l-fondi Ewropej minħabba negligenza minn naħa tiegħu.

501.9.3 Is-Sur Joseph Grech staqsa x’gara fil-laqgħa li saret mal-Ministru għal Għawdex dwar it-trakkijiet tar-radam. Is-Sindku wieġeb illi għal din il-laqgħa kien hemm preżenti xi residenti li joqogħdu fir-rota tat-trakkijiet u li forsi ma kienux jafu eżatt x’xogħol għaddej minn naħa tal-Ministeru għal Għawdex u anke tal-Kunsill Lokali.

Waqf il-laqqgħa ta' mal-Ministru, dawn ir-residenti spicċaw jippuntaw subgħajhom li x-xogħol għaddej bil-mod wisq u anke l-atteggjament tagħhom quddiem il-Ministru għal Għawdex kien wieħed ikrah u irresponsabbli. Is-Sindku qal li dan l-atteggjament żgur li ma kienx floku għax il-Ministru għal Għawdex kienet l-unika waħda li tatna l-għajjnuna s'issa. Fil-fatt, waqt il-laqqgħa, il-Ministru stqarret illi saru xi surveys fuq ir-rota li qed jipproponi l-Kunsill. Is-Sindku zied jgħid li issa l-mina qed taqa' miż-żewġ naħat u tlabna lill-Ministru għal Għawdex sabiex tintervjeni u ttranga l-ħsara li hemm peress li l-Kunsill m'għandux biex jagħmel dak it-tip ta' xogħol.

- 501.9.4 Il-Kunsill irċieva talba sabiex isir *double yellow line* fi Triq il-Ġifna peress li qed isir parkegg man-naħa tal-bini u t-triq qed tidjieg u qed jinħoloq il-periklu. Hadd ma sab oggjezzjoni.
- 501.9.5 Residenta fi Triq Qasam San Pawl qed titlob li jsir *double yellow line* faċċata tal-garage tagħha peress li ma tkunx tista' toħroġ. Il-Kunsill iddeċieda li japplika ma' TM u naraw x'jgħidulna.
- 501.9.6 Resident fi Triq l-Avukat A Calleja talab sabiex isir *double yellow line* fl-istess triq miċ-Ċentru sal-kantuniera int u sejjer lejn il-kunvent tas-sorijiet. Dan peress li qed ikun hemm min qed jipparkja ma' dik in-naħa u l-karozzi pparkjati jkunu ta' periklu għall-karozzi għaddejjin. Sar qbil li napplikaw ma' TM.
- 501.9.7 Resident fi Triq l-Avukat A Calleja talab biex titrangalu l-bankina. Hadd ma sab oggjezzjoni.
- 501.9.8 Is-Sur Frankie Attard staqsa dwar x'ser jiġri mill-kuntratt tal-handmen. Is-Sindku qal li dawn ser jispiċċaw dalwaqt u hu ta' l-idea illi jkun Kunsill ġdid li jiddeċiedi dwarhom. Sar qbil li jsir hekk.
- 501.9.9 Is-Sindku ssuġġerixxa illi l-ħarga ta' April issir nhar l-24 ta' April. Il-membri qablu ma' dan.

501.10 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

501.11 Tmiem tal-Laqqgħa u data tas-seduta li jmiss.

Il-laqqgħa ntemmet fis-6.35pm u giet agġornata għall-ħamis 2 ta' Mejju 2019 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv